



Шумагисезул гъаракъ

Голос
Цумагы

2020 сональул 6 март Рузман № 12 (7609) Газета бахъизе байбихъана 1937 сональул 1 декабралда Багъа 8 гъуруш (12+)

ШУМАДА РАЙОНАПЪУП ГАЗЕТА - ЦУМАДИНСКАЯ РАЙОННАЯ ГАЗЕТА

Барки

Баркула руччабазул къо

Хурматиял районьул руччаби!

РакI-ракIаль баркула нужеда ихдалил байрам - 8 март. Нилъер улкалда гъеб байрам кIодо гъабула бищунго хурматиял къагIидаялъ.

ЧужугIадан ккола инсанасул талихIгун рохел, лъикIабиналде анищ, хьул. ЧужугIаданаль цIунула хъизанальул къайи-свери, гьелъул кверазги, гIакълуялъги, махIалицаги гIуцIула дунял.

Бищунго аслиял чIужугIадан ккола эбел. ПицIго гъеб рагIуе гIоло гъей мустахIикъай йиго гIорхьи гъебIеб хIурматалъе, адабалъе ва тIалаб-агъазалъе. Гьелъул гъурмада рохел, гъими ва разилъи букIин ккола нилъее бищунго кIудияб хазиналгун.

Хурматиял руччаби, гъарула нуже шулияб сахлъи, рохел ва гемер соназулаб талихIаб гIумру.

АнвархIажи Вечедов, районьул бетIер

Шапакъатал къуна



РФялъул Президент Владимир Путинил Указалда рекъон, гемер соназ нилъер районалъе нухмалъи гъабурас АсхIаб ГIабдуразакъовасе ва Агъвали росдал мажгиталъул будун МухIамад ХIажимухIамадовасе къуна «ВатIаналъе гъабураб хъулхъалъе гIоло» абураб кIибицеб даражаялъул орденал.

Гьал къоязда МахIачхъалаялда, Гъудулгъиялъул Рокъоб, Дагъистаналъул бетIер Владимир Васильевас гъев кIиясулго каранда рана орденал.

Баркула АсхIабида ва МухIамадида гIадегIанал шапакъатал.

ВатIан цIунулесул къо кIодо гъабуна

ВатIан цIунулесул къо кIодо гъабун Инхокъвари гьоркъохъеб школадла гIобитIана «Армиялда цо къо» абураб рагъулабгун спортивияб тадбир.

Гъеб тадбиралъул аслияб мурад букIана цIалдохъабазе рухIиябгун патриотикияб лъай къей, гъезул ВатIаналде рокьи бижицаби.

Тадбир гIуцIана школалъул гIуцIарухъан Гайшат МухIамадовалъ ва физкультуралялъул учитель Рамазан Гереевас.

ЧахIиял классазул цIалдохъабазда гьоркъоб гIуцIун букIана «Десантникал» ва «Морякал» абураб кIиго команда. Гъезда гьоркъор тIоритIана рагъулаб хIадурлгъиялъул къеца, байбихъул классазда къуна КIудияб ВатIанияб рагъул хIакъалъулъ бицарал дарсал. Лъималазул ахалъул гъитIичазеги гIуцIун букIана байрам, тIоритIана гъезул бажариялда рекъарал къецагIи.

ХIасилал гъарун хадуб, бергъаразе къуна дипломал ва сайгъатал. Тадбиралдаса рази хутIана лъимал ва улбул.

Заур Бадрудинов

12 марта 2020 года в 10 час. в актовом зале Администрации МР «Цумадинский район» состоится очередная сессия Собрания депутатов МР «Цумадинский район».

Райадминистрациялда

Депутатасулгун дандчIвай



28 февралалда Агъваливе цвана Пачалихъияб Думалялъул депутат ГIабдулмажид Маграмов.

Райадминистрациялда депутатас къабул гъаруна гIадамал.

Райбольницалялъул врач Якупов Ильясица гъарана жиндир унтарав вас сах гъавизе Москваляде вачине кумек гъабейн. Хъварши росдал администрациялъул бетIер ГIабдулхабир ГIабдулхабировас бицана Хъварщиса Хонохъе цъезегIан шагъранух къачIазе къеялъул, ва гъарана гъениб хъил гIезе кумек гъабейн.

ГIадамал къабул гъарун хадуб, ГIабдулмажид Маграмов дандчIвана районьул активгун, бицана Пачалихъияб Думалялъул хIалтIул, гъенир хал гъарурал суалазул ва къабул гъарурал законазул.

-Ахирисеб кIиго сониде жаниб бажарана хIукуматалъул гIарцулаб политика хисизабизе. Хасго кIвар къолеб буго жиндир заманалда федералияб бюджеталдаса регионазде гIарац бичаялъе. Регионазде цъваниги, лъагIалил ахиралда гемерисеб гIарац хутIулеб буго харж гъабичIого. Гъеб рахъалъ кидого гуро гIайибиялгун кколел регионазул нухмалъулел, гемерисеб гъезухъе гIарац цолеб буго лъагIалил ахиралда. Гъедин араб сональ Дагъистаналда харж гъабичIого 18

млрд. гъуруш хутIанин абуна депутатас.

Гъединго гъес бицана депутат хIисабалда жиндирго хIаракатчилялъул, халкъалъул тIалабал тIураялда сверухъ гъабулеб хIалтIул.

КIалъазе рахъарал росабазул администрациябазул нухмалъулел бицана жидеца нухмалъи гъабулел росабалъ гIадамазул рукIа-рахъиналъе гIоларел шартIазул, ва, бажарани, жиде кумек цъезе бокьиги загьир гъабуна гъез.

ялъул республикалялъул рихъизариялда рекъон дандчIвалел гIоларел рахъазул, гъеб суалалда сверухъ республикалялъул идарабазул гъебIеб лъикIаб бербалагъиялъул хIакъалъулъ суал. Рорхана гъединго Хушетибе шагъранух бахъиялъул, ункъракъалъул росабалъ телефоналъул бухъен гъечIолгъиялъул, гьел росабалъ токалъул канлъи гьоркъоса къотIиялъул ва цогидалги суалал.

Рорхарал суалазда сверухъ депутатас жиндирго пикру за-



Гемерал суалал къуна депутасе залалда гIодор чIараз.

Байбихъудаго борхана ополченцазул сияхI гъабиялъул ритIухълъи гъечIолгъиялъул суал.

Гъединго рорхана гIолохъанал хъизамал ва ятимлъарал лъимал минабаздалгун хъезари-

гьир гъабуна ва гьел хIисабалде росана.

Данделгъиялъул ахиралда районьул нухмалъулел баркала къуна ГIабдулмажид Маграмовасе районьул активгун дандчIваялъухъ.

Кудияб Бергъенлъиялъ - 75 сон

Гъаквариса «могиканазул» ахирисев



65 сон инсанасул гъумру. Гьедигъанасел соназ рикъкъалъул буго нильдаса 1945 соналъул их-Гитлерил фашистияб армиялда тIад Кудияб Бергъенлъи босараб май моцI. Багъа-къадаралъухъ балагъичIого гъеб бергъенлъи гIагар гъабиялъе гIоло 27 млн. чияс къуна гъумру. Гъакварисезул кIкIалахъа нусгоялдаса цIикIлун гIолохъанчи ана рагъде. Чанха гъенисан вуссарав? Лъабкъого чиясул гъумру «ххенана» гъелъ. ХутIаразул гъумру цо-цо ккун бачун ана жакъа къоялде швезегIан. Жакъа гъев нусгоясдаса чIаго вуго рагъул инвалид МухIамад ГIабдулмажидов. «Могиканазул» къокъаялъул ахирисесул хIакъалъул бицен гъабизе бокъун буго дие. Къалам кодобе босизе дун тIамуна цоги гIиллаялъги. 85 сональ нильдеа аскIов вугев чиясул хIакъалъул Бергъенлъи босараб гъаб 65 соналда жаниб жеги хъвараб щибго гъечIо. Абулеб рагIана, районалдаго гъел «могиканазул» хутIарав 4-5 чи вугилан. Щайха ниль гIедегIуларел гъездаса бегъараб информация бакIаризе. Нилье замана батулбегъ гъечIо, гъумруги дуниялги бихъарал гъел гIадамалгун гIодорчIезе.

-Жакъа, 65 сон ун хадуб, нахъвуссун балагъидал, рагIалде щола бищунго гIанчIаб, 17 сониль вугеб дирго гъумруги, гъеб гIанчIаб гъумруялда тIад регарал рагъул соналги, -ян байбихъана МухIамадица. -Ункъоял рукIана нигер хъизаналъул-кIго васгун ясги эбелги. Эмен гIолохъанго 1928 сональго хун вукIана. Хъизан хихъизе чи вукIинчIо. Ракъун унеб вукIана гъумруги. 1942 сональ 17 сон барав дун, гъитIинав вагги рокъов эбелалъе кумекалъе тун, росдал гIадамалгун хинкI балагъизе ине ккана чачаналде. Щвана ГIурус-Марганалде. Гъениб гъабуна вехъли. Гъебго сональго ноябрь моцIалъ дун чачаназул гIолохъабигун цадахъ дозул военкоматалъ армиялде ахIана. Грозныйлдаса поездздеги рахинарун Ростовалдехун ритIана ниж. Дида я чачан, я гIурус мацIги гъалароан. Поездалда цохIо дун вукIун вуго магIарулавги, дирго чIамалазул мацI гурони гъаларев. Аллагъасул талихIалъ, гъаларо кире шун рукIарабали, дида поезддалда ватана Щуйди авалалдаса росуцояв ГIабдулмуслим. Дир рохалие гIорхъи букIинчIо, амма гъеб къокъаб вукIун буго, Батайск станциялда ниж ратIалъана. Ниж ккана кавалеристазул полкалде. Кагарник станциялда росдал гIадамазухъеги рикъ-рикъун нижер полкалъ бана моцI. Гъениб малъана нижеда вукIинесев аскарисул гIоцере хIажалъулел алфазал. МоцIидаса ниж ритIана Ворошиловградальде. Нижеда гъоркъов вукIинчIо цониги дагъистанияв, амма рукIана чачаналгун ингушал, гIурусалгун татарал ва цогидалги миллатазул рагъухъаби. Гъенире шведаль ниж, кавказалъулал, нижеца больонил гъан квине инкар гъабулел букIиналда бан, батIа гъаруна цогидал миллатаздаса. Нижехъе къуна «полуторкаби»-машинабаз хадур цIалел рукIарал 100 мм. ядро бугел пушкаби (гIарадаби). Гъениги гIемераль хутIинчIо ниж, пуланаб сардил гIужалъ цIидасан поезддалде рахинарун Курскалъулгун Орловалъул

рахъалдехун ана. Абизе бегъула гъениб шванин нижее тIоцесесеб рагъул гъадариян.

Щуго сордо-къоялъ макъу гъечIого рухъ-ана нижеца ракъул хъошалги, хандакъалги, гIарадабазегун машинабазе рахчизе бакIалги. Анлъабилеб къоялъ байбихъана доб немцазе хвалил гудур жинца гъураб кутакаб рагъ.

РакIалда буго нижеца асирлъуде немцав воси. Нижер шугояв ине ккана разведкайалде. Къаси мехалъ немцазул бухъеналъул мухъалде тIаде ккана ниж. Цо бакIалдаса квар тIезабун батан, ниж сикIкъотIун ва халккун чIана. Немцав, бухъеналъул жагъаллъи цIехон, ниж ругеб бакIалде швана. Нахъасанги вачIун нижер цояс гъев гIодове ккезавуна.

РукIана рагъал, гъужумал гъари, нахъе къай, биял гIодор тIей, рагъулал вацал камил, гъел рукъи, лъукъарал нахъе рачи... Кинабго рагIалде швезабизе кIолел гъечIоха...

Курскиялда къаби шваралдаса нахъе тушман, дагъ-дагъккун нахъе къазе лъугъана. Цогидал аскаралго гIадин, нижги тушманасул лъалкIазда хадур унел рукIана, гъезда къаби швезабулаго. Камиял нижерги рукIинаришха.

ГIахъаллъана Польша эркен гъабиялъулги. Гъенив нижгун дандчIвана маршал Жуковги. Нижер рагъулаб ахIвал-хIал лъазабизе хIаракат бахъулел вукIуна гъев. Кинабго лъикI бугин абураб дир жавабалдаса вохарав гъес молодечилан абуна дида, дир гъажалда кверги бахун. 1944 соналъул ахиралда Польшаялда лъукъана дун кIиабизе. КIиго моцIидасаги цIикIлун заман бана дида госпиталалда. Нахъе къалев тушманас гъабулел вахIшилъи къойидаса къойиде цIикIлунел вукIана. Ниж, Белоруссиялъул фронталъул рагъухъаби, немцазул Одер гIурул рагIалде швана. Нижее амру гъабун вукIана къад сагIат лъабго тIубалелде немцазул цо шагъар, эркен гъабизе. Къад гъеб кверде босизе кинго санагIалъи рекъечIого, рогилаалде кверде босана нижеца гъеб.

Разведкайалъул баяназда рекъон, 300 асир гъавурав нильер рагъухъан вукIун вуго гъенив. КIиго сордо-къоялъ ниж кватIун ратана. Немцаз гъел цоги рахъалде рачун ратана. 1945 соналъул 26 апрелалда цо рохъоре жанире лъугъана ниж. Гъеб вукIана цIакъ керчаб рохъ. Командирас бурорухъ къуна немцазул опорный пункт кверде босизе. Къаси мехалъ байбихъараб рагъ рогилалида лъугIана гъеб кверде босиялдалъун. Нижер 300 рагъухъанасул гъенив 21 гурони чIаго хутIинчIо. Гъениб дир хъабалгIучIазеги ккана жагъаллъи. 1945 соналъул 26 апрелалда Берлиналъул гIагарлъухъ лъугIана дир рагъулаб тарих- гъенисан дун витIана санчасталде.

Гъереси бицинаро-диги бокъун вукIана Берлиналде швезе, ракъилил байрахъ гъениб эхетизабизе. Амма пайда щибха...

Аллагъасе рецц, дун швечIониги, аз-азар нильер солдатал гъенире швелялхъи, лъарагIав ГIабдулмаликица гъениб байрахъ парпаризабиялхъи, дир вукIарав командир-маршал Жуковас Бергъенлъиялъул парадалье нухмалъи гъабиялхъи, Кудияб Бергъенлъи гIагар гъабизе дицаго бутIа лъезе швелялхъи. 1946 соналъул 6 январалда дун рокъове швана. Киналхъиго Аллагъасе рецц, -ан лъугIизабун пашманал рагIалдешвез магIил берал цIурав МухIамадица жиндирго хабар.

МухIамад мустахIикълъана «Берлин босиялъе гIоло», «Бергъенлъи» медалазе. Рагъдаса вуссун хадур МухIамад хIалхъиялда чIечIо, хIалтIана колхозалда ракъ борцулелъун, хурухъабазул бригадирлъун, складалъул заведующийлъун, векъарухъанлъун, боцIухъанлъун, хъаравуллъун. Гъабуна росдае дибирлъи. Жакъаги вуго гIун бачIунел гIелалъе насихIатчилъун.

МухIамадил руго лъабго васги ункъо ясги. Гъелги гIуна мисалияллъун. Жакъа, Бергъенлъиялъул къоялъ, бокъун буго байрамги баркулаго, гъаризе гъесие шулияб сахлъи ва даимаб рохел.

Сахрудин МуртазагIалиев

«Шумагисезул гъаракъ» 9 май, 2010 сон.

Инсан

Кидаго кумекалъе ватулев

Инсанасул цебегоялдаса нахъе бугеб хасиятаб жо буго цо машгъурал чагIазе, бечедал гIадамазе, цIар арал спортсменазе, тIадегIанал хъулухъазда ругезе, цо кибалиго, кидаялиго чIвадаризе мадар гъабурал «героязе», къаса-кечI хъвазе махщел бугезе рецц-бакъ гъаби, гъезулгун лъай-хъвай гъабизе кIвахI бахъи, гъездаса дунялалъул боцIудалъун шваниги, гъезулгун гъоркъоблъиялдалъун жиндирго напсалъе тIокIлъи шваниги, гъел цIехей, хъулухъалда хъул лъей гIадинаб пиша.



Гъебго заманалда цо Кудияб кIварго гъабурало нильеда хъолбохъ ругел, къойилго нильеда рихъулел, росу-жамагIаталье къойилго чара гъечIого хIажатал ишал тIадегIанав Аллагъасе гIоло, жидерго рукъалъул магIишат гъабиялдасагидин цере гъарун, сурсат, заман хвелялда балагъичIого, тIуралел бахIаразул, унго-унгоял рагI унтун халкъалье мухъдахъ гурел, Аллагъ разилъи гIадамазулгун бугеб хурхенги гъезул яшав гъабиялъе ругел санагIалъабиги берцин гъариялъе гIоло рахъун чIолел лебалал чагIазул.

Гъаб сураталда вугев разияб гъимиялъул гIолохъанчи вуго Цияб Сасикъ росдал щиб бакIалда, ишалда чиясе къварилъи букIа, рохел букIа кканиги, кидаго гъенив квербакъиялъе, кумекалъе ватулев, ахIизегIан чIечIого бокъараб гIадамазул хъулухъ тIубазе хIадурал ГIабдулвахIидил МухIамад. Масала, росулъ хвел ккани, тазияталдаса хварасул гIагарлъиялда зигараги бан, гъениса тIагIула гъев. ТIагIула цо сагIаталдаса жинца цадахъ рачарал гIолохъабазул кумекалдалъун жаназа букъизе лахIту чIванин абун тIадвуссун вачIине. ГIолохъабазда хоб бухъизе ине ккелин абун цониги чияс абизе ккечIелдаса гIемер сонал руго нижер росулъ, МухIамадил гъунаралдалъун.

Гъединго росдал лъел мухъал, гъекъолел лъималъул рогIрал, нухал къачIалезул, цIа ккун къварилъи ккараб бакIалде рекерулезул цевехъанги вуго гъев. Нильер умумузул букIараб гъункиги, цо-цазе хIалае ратиги, жамгIияб гъуинлъи дагъаб къадаралда хутIун батаниги, гъеб буго гъав дидаса гъитIинав вугониги, дие жив Кудияв гъудул, гIагарав чилъун вугев МухIамад гIадал бахIараз нахъе цIунун хутIараб, хадур рачIунел наслабазе нильеца нахъа тезе тIадаб хазина.

ГIемерлъаги магIарулазул росабалъ унго-унгоял магIарулал!

АхIмад Идрисов

Малъа-хъваял гъаруна



ГIадамал социалияб рахъаль хъезариялъул централъул, социалияб рахъаль гIадамал цIуниялъул управлениялъул ва райгазеталъул хIалтIухъабигун дандчIвана цIаккеялда хадуб хъаравулъи гъабиялъул инспекциялъул Кудияв инспектор МикагIил ХIусенов, ва гъезие гъаруна профилактикиял малъа-хъваял.

МугІалимлъун йикІине йижарай

Геме́рал соназ мугІалимлъун хІалтІулаго чанги батІи-батІияб гІамалалъул, бажари ва лъай бугел специалисталгун дандчІвана дун. РукІана гъезда гьоркьор тІаса бищараб пишаялъе рухІги, жанги кьун, кІвахІ тун хІалтІулелги. Гъезул рокъоб сардилъ кватІизегІан сунароан чирахъ. ДандчІвана гьоболасул хІама лъедеги



бачун, гьекъанищ гьекъечІищали лъаларелги. Гумруялгун цІалкІуялъ цІалкІула инсанасул кьисмат. Гъабулеб ишалдехун рокьи гъечІони, гъелъул мунпагІатги букІунаро. Гъеб **буго жин**-диге балагъги, цогидасеги гІазабги. Бишунго гъеб хъинтІула мугІалимасул **пишаялда**. Дагъал гъечІо районлда ракІбацІадго хІалтІулел махщел камилал мугІалимзаби. РакІалде щвана Дагъистаналъул мустахІикъав учитель, Тинди росдал школадда байбихъул классазул мугІалимлъун хІалтІулев вукІарав МухІамад ГабдурахІманов. Щаялиго гъесул ва цогидалги машгъурал мугІалимзабазул хІалтІул методика кІочон тун буго. Учитель ккола ахихъанги, ве-кьарухъанги. ГъветІ чІараб Голаро, гъелъие хъулухъ гъабичІони, гъеб сверула гІалхуладде, гІад бижараб пихъги цІекІаб ва гІисинаб букІуна. Бекъараб хурулги гъебго мисал.

Дие гъаниб бицен гъабизе бокъун буго дунгун цадахъ Геме́рал соназ Хъуштада гьоркьохъеб школадда байбихъул классазул мугІалимлъун хІалтІулей Гумарова ХІайбатил хІакъалъуль.

1969 соналъ Буйнаксиялда педагогикаб училище лъугІарай ХІайбат жакъаги кьерда йиго. 45 соналъ мугІалимлъи гъабулев дида къанагІатги дандчІвачІо ХІайбат гІадин гъабулеб ишалъе рухІги, жанги, ракІги кьун хІалтІулей

гІадан. Гъеб цохІо дир пикру гуро. Цо-цо мехаль, ракІ къацандун, ццин бахъула, щибизе гъалъие гъадигІан кьиматги къадруги гъечІеб хІалтІи тІаде боси, мукъсанаб гурони харжги шолареб... Дежурный гъечІониги цІумур къабулей, «ХІажигІисал хъулухъ» бокъулей ва тІубалей гІадан йигин гъейилан тола ракІалъ...

Йохъ, гъеб рихъдае, дирекциялъе ГІоло гъабулеб хІалтІи гуро гъелъул. Гъеб буго чорхольги бидульги бессараб, хІалтІул кьанун, роцен. ХІайбат йиго думальго мугІалимлъун йикІине йижарай, лъимал гъечІого чІезе кІоларей, лъималгун «рагъда» йикІуней гІадан. ХІалтІул батана гъелда талихІги, рохелги, баркалаги. Гъаб ахираб заманалда ракІ сукІулел, нерваби дугъдазарулел мисалал рехсана гъелъ. Гъелъул рахІат хвезабулеб буго авар ва рахъдал мацІаздехун эбел-инсул ургъел гъечІолгьялъ, лъайгун тарбия къеялде бугеб тІаса-масагояб бербалагьялъ, магІарул газетал ва журналал цІалулел гъечІолгьялъ.

Дун Геме́рал шол ХІайбатил дарсиде. Гъале жакъаги гъелъул «богорокъоб» нахъиталда саламатаб мех бана нижеца. Гъей хІадурлъулей йигоан иргадубаб байрамалде. Берцинго тІобитІана гъелъул цІалдохъабаз ВатІан цІунулесул кьоялда хурхараб тадбирги.

Бокъун буго дунгун цадахъ хІалтІулел мугІалимзаби-руччабазда баркизе 8 март, гъаризе гъезие шулияб сахлъи, рохел, икъбал, хІалтІул лъикІал хІасилал. Геме́рал соназ цадахъ хІалтІарай, ургъелги рохелги бикъарай ХІайбатие сайгъат гъарула кочІол гъал мухъалги.

ХІайбат, гъал сонаца суал кьоларищ?
Сваканги ятилин, дагъаль лъалхъеян,
КІвахІ гъечІолъи, жигар, лъимаде рокьи,
Лъица дие кьураб, кье дие жаваб-?

Лъимадул кверги ккун, кетІолеб ракІаль,
КІулал духъ ругилан, шурула дида,
ТІоцере рахъарал хІарпалги дандран,
«Эбелги» «ВатІанги» хъвала тІоцебе...!

Лъимадул рохелаль зодий йоржуней,
Лъимадул ургъелаль ракуль тІерхъуней,
Дуца лъураб кьимат, Гумрудул дарсал,
Гагарай учитель, кІочон теларо...

БетІер хъахІлъарай дун, урхъун йиго духъ,
Ургъелги, рохелги дуде бикъизе.
ЦохІо гъари буго, тІаса лъугъаян,
Гагарай, хирияй Учителница-!

Габдула Зубаиров

Баркула 8 март



Адаб-хІурмат цІикІІарал Цумадисел ясазде,
Царккун салам битІизин ихдалил байрам баркун.
Иманалъул ракІ цІурал, исламалъул нух ккурал,
Редакциялъул маккал, Маккаялда рещІарал.

ХІалалаб харж босулел, хабар-калам берцинал,
Хадижатгун Хадижат, Хъуштадаса Залиха!
Жинца хІеж борхарай Гъигъихъа Батул-ХІажияй
Щибаб рагІул хІарпалъул хІисаб-суал гъабулей.

Баркула ясал нужеда руччабазул кьо!
Нужей сахлъи гъарулев газеталъул гъудул,
КучІдул нужей хъвалаго колода Гумру унев,
Авар калам хирияв Къумахиса Габдула.

Габдула Зубаиров

Гъайбатайгун цІодорай Цумадаса гІолилай



Бергъин-къей букІунаро
Рахъдал мацІ бицунезе,
Амма, Цумадаса яс,
Мун рекІель хутІун йиго.

Рахъдалаб гъечІониги,
МагІарул мацІ гъуинай,
Гъайбатай Гъигъальа яс,
Мун дие бергъун йиго.

Расул ХІамзатовасул
Асиятлъун йихъарай
Дур анищал тІурайги,
ТІегъ гІадиная Мадина.

Тарбиялъги лъаялъги
Мун куцарай мугІалим -
Зайнаб гІадал дандчІвайги
Дур нухалда, Мадина!

ТубхІат Зургъалова

Гъелъул ретІа-къаялъги,
Гъелъул узданлъиялъги,
Ясазул баба йикІун,
Дирго ракІ бохун буго.

Хабар-каламги дагъай,
Йихъидал хІули гІадай
Гъей гІамал берцинида
Царги Мадина буго.

Гъигъаль росдал шко-
лалъул 10 классалъул цІал-
дохъан Мадина Гъазиму-
хІамадова гІахъалъана
магІарул кучІдул цІалиялъул
республикалъул конкурсал-
да.

Эбелалде

Хирияй, хирияй, хирияй эбел,
Дирго рухІалдаса йокъула мун дий.
ХІайранай, хІалимай, хІасратай эбел,
Дие Гумру кьурай, дир рекІел хинлъи.
ХІайранай, хІайранай, хІайранай эбел
Дунял дие кьурай рекІел хазина,
ХІасратай, сабурай, гІакъилай эбел,
РухІІан йокъула мун, дир берзул канлъи.

Недегъай, недегъай, недегъай эбел,
Накабазде ина, хилиплъиларо дуй,
Гъайбатай, берцинай, берзул нур эбел,
Бокъиларо дие мун гъечІеб дунял.
Огъ бетІергъан Аллагъ, хІалкІолев магІбуд,
ХІалай ритІиларищ малаикзаби,
Эбелалъул адаб, хІурматгун хъатир
Рехун тарал щинал кантІизаризе.

Мурид ШамилхІажиев

Умумузул данделъи

14 февраллда Хушет росдал гьоркьохъеб школадда тІобитІана умумузул данделъи. Гъенив гІахъалъана росдал администрациялъул бетІер Мурад Окиев, рай-Собраниялъул депутат ГІизудин ГъазимухІамадов ва росдал умумузул комитеталъул нухмалъулев Каримула Габдулмуслимов.

Данделъи рагъана школалъул директор Магъди Закарьяевас. Гъес бицана жакъасел тІалабазда рекъон школалда цере чІарал масъалабазул ва цІалул тІоцебесеб башдаб лъагІалил хІасилазул.

Цияб цІалул соналде капиталияб ремонт гъабун къачІазе кколеб букІараб микъго классрукъалъул кІиго рукъ къачІан рагІалде бахъинчІин абуна директорас гъеб хІалтІи тІаде босаразул гІайибалдалъун. Бицана материалляб база гІуцІулаго бихъараб гІакъубаялъул, ккарал харжазул, гъитІичазе бухІараб квен кьезе рес гъечІолгьялъул ва цогидалги гІоларел рахъазул.

КІалъазе вахъарав директорасул заместитель Писа ГъазимухІамадовас бицана тІоцебесеб башдаб лъагІалида жаниб цІалулгун тарбия къеялъул хІалтІул хІасилазул ва церечІарал масъалабазул. Писаца рахІатхун бицана школалда специалистал гІолел гъечІин абун. Хасго гІолел гъечІо гІурус ва рахъдал мацІазул, физикалъулгун информатикалъул ва къватІисел мацІазул специалистал. ПезегІанго бигъалъи кканин абуна гъес байбихъул классазул мугІалимзаби жидерго росулъа специалистал рукиналь.

Хушет школалда цІалулеб 103 цІалдохъанасул 48 кьойил 6-8 километралъул манзилалъ хъвадула кулабахъан школалдеги нахъеги, хасго хасалил моцІаз 63-70 сантиметралъул борхалъи бугеб гІазуги мерхъун, гІанси бачІиналдаса хІинкъиги бугеб бакІаздаса. Ин-

тернеталъул бухъен гъечІолгьялъги Геме́рал квекІенал кколел руго школалда хІалтІи гІураб даражаялда гІуцІизе.

Гъедин бугониги, исана 22 лъимераль цониги лъабил кьимат гъечІого лъугІизабуна цІалул башдаб лъагІел. Гъединго ГъазимухІамадовас бицана кІнабилеб башдаб лъагІалида школалъул коллективалда цере чІарал масъалабазул

КІалъазе рахъарал З. Закарьяеваль ва М. МухІамадовас бицана «Правовое просвещение» абураб анкьида хурхун тІоритІарал тадбиризул материаллазда рекъон лъималазул аслиял ихтиярал цІунулел кьануназул хІакъалъуль.

Умумузул рахъаль кІалъазе рахъарал А. АхІмадовас, Б. Зулиевас ва Т. ТІайгибовас лъикІаблъун рикІІана умумузул комитеталъул рахъалъан тІадегІанал идарабазде хитІаб гъабизе школалда гІурал шартІал чІезараян.

Умумузул комитеталъул председатель Каримула Габдулмуслимовас бицана лъималазул букІинесеб умумузул комитеталъул ва школалъул цадахъаб хІалтІуда бараб бугилан.

Ахиралда кІалъазе вахъарав росдал администрациялъул бетІер Мурад Окиевас баркала кьуна школалъул нухмалъулезе ва коллективалъе, кІвахІ гъечІого, ругел ресаздасан пайдаги босун, росдал гІун бачІунеб гІелалъе тарбиягун лъай къеялъухъ. Жив хІадурав вугилан абуна гъес росдал гІун бачІунеб гІел куцайлъе бажараб кумек гъабизе.

ГІизудин ГъазимухІамадов

Шивго кӀочон гъечӀо...

Росуцояв ракӀалде щвезавуна

23 февралда Къеди росдал школадда тӀобитӀана ВатӀан цӀунулесул кӀоялда хурхараб тадбир. Гъенив ракӀалде щвезавуна 1999 соналъул лъабабилеб августалда ВатӀан цӀунуло кӀадаралде щварав, Бихинчилгъиялъул орден щварав росуцояв Сапиюлаев Сулейман. Тадбир рагъана ва бачана школаулул мугӀалим Заира Исрапиловалъ.



-Нильеда киназдаго лъала, Дагъистан мугӀрузул улка букӀин ва киданиги тушманасе кӀуркӀичеблӀи. Шайгурелъул Дагъистаналда руго бахӀарчиял, лебалал, хӀинкӀ-кӀай гъечӀел гӀолохъаби. Гъаб гӀисинаб гӀелалда лъачӀониги, 5-6 классазда ругел цӀалдохъабазда лъала авар адабияталъул дарсайдаса кӀисаби ва харбал. Рекъав Тимур, Надиршах кинал аскаралгун башдаб сагӀаталда жаниб Дагъистан кверде босизе бугилан рачӀараллӀи, тушман кинан щущах виххизавуравлӀи Дагъистаналъул бахӀарзас. Гъединго Шамил имам кӀоло шуго соналъ кӀеркӀана гӀурус пачагун. ВатӀанияб рагъда чан бахӀарчияс би тӀураб, ВатӀан цӀунуло. Къеди росулъа 47 чи ана КӀудияб ВатӀанияб рагъде. ГӀемерисел нахъ руссинчӀо. Нахърусун рачӀаразда гӀоркӀор орденал медалалгун рачӀаралги рукӀана. Амма гъабсагӀаталда нильер росулъ цониги ветеран хутӀун гъечӀо. Дица ракӀ-ракӀалъ баркала кӀола росдал гӀолохъабазе, 1999 соналъ, нильер районалде чачаназул гӀорхъодасан кӀанцӀарал чабхъадулазе унго-унгоаб дандечӀей гъабуралхъухъ. Дин билъанхъизабизейилан багъанаги батун, Дагъистан кверде босизе пикругун рачӀун рукӀана гъел. Районалгъе хӀинкӀи бугеб кӀояз, нильер гӀолохъабиги сардаз кӀижичӀого, постазда хъаравулгъуда рукӀана. Доб лъабабилеб августалъ кӀаси сардилъ тушманасул квердаса кӀурбанлъун ккана нильер росуцояв Сулейман Сапиюлаев. Гъезул хъизамалда Сулейман вукӀана бищунго гъитӀинав, цӀалана нильер школадда, гӀоркӀохъеб школа лъугӀизабизе ана Агъвали. Кинав вас гъев вукӀарав? Кутакалда гъудулгъалмагълӀи бокулев, гӀамал-хасият берцинав, гӀаданлӀи хирияв, хӀинкӀи-кӀай лъаларев. Агъвали школагӀа лъикӀал кӀыматазда лъугӀизабун, Сулейман ана армиялде ВатӀаналда цебе борч гӀубазе. Гъениса тӀадвуссарав мехалда Сулейман ана гӀагараб районалда милициялде хӀалтӀизе. Гъеб сордоалъ нильер росулъа Сулейман Сапиюлаев, тӀадгъаквариса ЗакарӀа ХӀусенов ва тумазул вас МухӀамад Берцинаевги тушбабазде данде кӀеркӀон рукӀинчӀелани, лъаларо, нильер районалда ккезе букӀараб лъугъа-бахъин. Гъев лъабавго гӀолохъанчияс гъеб сордоалъ рухӀал кӀуна ВатӀаналгъе гӀоло, амма тушман гӀагараб районалде жаниве вичагӀо. Бихъизабураб бахӀарчилгъиялгъе гӀоло гъел мустахӀикъалгъана Би-

хъинчилгъиялъул орденазе. Нильер школагъе кӀуна Сулейманил цӀар, мемориалияб доска чӀвана школадда, гъесие кӀадар кӀараб блокпосталда бана лъабавго бахӀарчиясе памятник.

КӀалгъазе вахъарав школагъул директор Раджаб Исрапиловас абун:

-Ассаламу гӀалайкум гӀаде рачӀарал гъалбал ва цӀалдохъаби. Жакъа нильеца ракӀалде

щвезавулев вуго Сулейман. Шай гъев чӀварав? Лъие кӀваригӀун букӀараб гъеб чӀвай? Чачаналъ гӀуцӀарал халкъазда гӀоркӀосел хъагъагъе бокун букӀана нильер районалдаса байбихъун, Дагъистан кверде босизе. Гъаб ракъ нильер буго, бокуна-бокунаразухъе кӀолеб жо букӀунаро гъеб. Биалда тӀад гӀуцӀараб хӀукматалъ ва законалъ лъиего талихӀ кӀоларо. Сулейманица ва гъесул гъалмагъзабаз рухӀ кӀуна ВатӀан цӀунуло, гъеб нильеда кӀочене бегъуларо. Сулейманил букӀараб гӀадианаб цӀалиги, хъвада-чӀвадиги, тарбияги нугерги букӀине кӀола, цӀалул бергъенлъаби росизе кӀола. ВатӀан байбихъула гъаб школадаса, росдадаса, районалдаса хадуб Дагъистан ва Россия. КӀараб кӀоял ВатӀан цӀунизе хӀадур рукӀине кӀола нугги. Нужеца шал цӀунизе ругел? Нугерго вацал, эбел-эмен, росуцоял. Ниль киналго гъунккун ругони, нильеда тушман хъваларо. Гъев кӀодо гъавизе гъанире рачӀарал гъалбал, нугеги, баркала.

КӀалгъазе рагӀи босана полициялъул капитан СалихӀат Рашидовалъ.

-Хириял цӀалдохъаби ва гъалбал! Дун йохарай йиги жакъасеб гъаб тадбиралда гӀахъаллъизе щвеялдаса. Сулейман дие вукӀана пишацоаявлъун. Ниж цӀалана Агъвали школадда цо классалда. Гъесул хвел дие кӀудияб камилъун букӀана. Шивав чиясул бахӀарчилгъи байбихъула, тӀадкӀараб иш, хӀинкӀи-кӀай гъечӀого, гӀубазе бугеб таваккалалдаса. ЦӀалдохъаби нужеда цебе буго лъикӀаб мисал.

РакӀалдаса унареб асар гъабун школагъул цӀалдохъабазул церерахъиналъ. Бихъулеб букӀана Къеди школадда цӀалдохъабазе патриотикиябгун рухӀияб тарбия кӀеялгъе ва ВатӀаналъул тарих кӀочон течӀого букӀиналгъе кӀолеб кӀвар.

КӀудияб Бергъенлъиялъ 75 сон тӀубаялде хӀадурлъуло нильеца кӀвар кӀезе кӀола гӀун бачӀунеб гӀелалда, мекъса свезизе биччагӀого, КӀудияб ВатӀанияб рагъул тарих малъизе.

Данделгъиялъул ахиралда кӀалгъазе яхъарай Сулейманил яц Бикаца кӀудияб баркала загъир гъабун тадбир гӀуцӀаразе, гъенир гӀахъаллъарал росуцоязе ва гъалбадерние.

Заур Бадрудинов

Акция

Халкъияб аллея



Дагъал цере кӀояз Гъигъаль росдал гӀоркӀохъеб школагъул кӀогоялдасаги цӀикӀкӀун цӀалдохъан гӀахъаллъана Каспийск шагъаралда гӀагарлъухъ балеб РухӀанияб Централъул паркаралда «Халкъияб аллеялда» гъутӀби чӀаялгъул акциялда.

Всемирный день гражданской обороны

Ежегодно 1 марта отмечается Всемирный день гражданской обороны. Эта дата празднования приурочена к созданию 1 марта 1972 года Международной организации гражданской обороны (МОГО). В этот год организация получила статус межправительственной, но существовала она задолго до этого. Тогда же в силу вступил устав МОГО, который был одобрен 18-ю государствами.

Резолюцией, принятой 18 декабря 1990 года, 9-я сессия Генеральной Ассамблеи Международной Организации Гражданской Обороны постановила ежегодно отмечать 1 марта Всемирный день гражданской обороны.

Российская Федерация стала членом Международной организации гражданской обороны 6 мая 1993 года.

МЧС России как главное координирующее ведомство, обеспечивающее участие Российской Федерации в Международной организации гражданской обороны имеет разносторонний опыт успешного взаимодействия, как на двусторонней основе, так и в рамках реализации многосторонних инициатив.

В настоящее время Российская Федерация является стратегическим партнером и крупнейшим донором МОГО, что позволяет МЧС России под эгидой МОГО реализовывать важнейшие проекты содействия международному развитию.

В состав Международной организации гражданской обороны в разном статусе входят около 100 стран и организаций.

М. Магомедов, начальник ПЧ-33

ОМВД

Профилактика правонарушений

В целях профилактики и предупреждения преступлений против половой свободы и неприкосновенности, участковый уполномоченный полиции, инспектор по делам несовершеннолетних и сотрудник ОГ ВООиП в встретились с учащимися старших классов Агвалинской гимназии им. Кади Абакарова, в ходе которой рассказали о профилактике правонарушений и пресечении преступлений против половой свободы и неприкосновенности несовершеннолетних, а также о недопустимости детей к порнографическим сайтам.

В ходе беседы учащимся разъяснены правила безопасности, пути выхода из экстремальных ситуаций во избежание насилия и сохранения физического и психологического состояния. Даны рекомендации по поведению в общественных местах, с незнакомыми людьми, принятия подарков и недопущению появления в ночное время без сопровождения взрослых на улицах.

БетӀерав редактор
Малачидириов
ГӀубайдула СагӀадулаевич
2-52-44

Жавабиял секретарь
Залимханова
Хадижат МухӀамадовна
2-52-92

Редакциялъул
(издателасул) адрес: 368900
Дагъистан Республика,
Щумада район, Къенгъара росу
Заводалъул кватӀ, 4

«Щумадисезул гъаракъ»
газета гӀуцӀарал:
«Щумада район» муниципалияб
районалъул администрация

Газета кватӀибе биччана
«Издательский дом «Дагестан»
ГАУялъул типографиялда.
Адрес: 367018,
МахӀачхъала шагъар,
Насрудиновасул проспект, 1 «А»

Тираж -1666
Газеталъул индекс:
51377 (башдаб лъагӀалие)
63302 (лъагӀалие)

Макъалабазда рехсарал
хӀужабазул, тарихазул бальголгъи
гъорлъ бугел ва цогидалги баяназул
жаваб авторас кӀола.

Газета зарегистрирована
Управлением Роскомнадзора
по Республике Дагестан.
ПИ №ТУ05-00434
от 15 июля 2019 г.

Адрес электронной почты
Golostumady@mail.ru